

కదా! ఎవరైతే స్వయం మనన శక్తి ద్వారా ధనాన్ని పెంచుకుంటారో వారు ఇతరులను కూడా ముందుకి తీసుకువెళ్తారు. మననశక్తి అంటే ధనాన్ని పెంచుకోవటం. ధనం యొక్క సంతోషాన్ని, ధనం యొక్క సుఖాన్ని అనుభవం చేసుకోవటం. అర్థమైందా? మనన శక్తి యొక్క గొప్పతనం చాలా ఉంది. మొదట కొన్ని సైగలు చేసాను. ఇంకా మననశక్తి యొక్క విశేషత ఇక ముందు చెప్తాను. పరిశీలన చేసుకునే పని ఇస్తూ ఉంటాను. మరలా ఫలితం తెలిసిన తర్వాత ఈ విషయం మాకు తెలియదు, మాకు బాబా చెప్ప లేదు అని అనద్దు. అందువలననే రోజూ చెప్తున్నాను. చెక్ (పరిశీలన), చేసుకోవడం అంటే ఛేంజ్ అంటే (పరివర్తన) అవ్వటం.

సర్వశ్రేష్ట వ్యాపాంస్తులకు, సదా సర్వఖజానాలను సమయ ప్రమాణంగా కార్యంలో ఉపయోగించే విశాలబుద్ధి పిల్లలకు, సదా స్వయం మరియు సర్వులకు సంపన్న స్థితిని అనుభవం చేయించి అనుభవీగా తయారు చేసేటటువంటి అనుభవం యొక్క అధికారం కల్గిన పిల్లలకు సర్వశక్తివంతుడైన బాప్ దాదా యొక్క ప్రియస్మృతులు మరియు నమస్తే.

సంగమయుగి బ్రాహ్మణ జీవితం యొక్క మూడు విశేషతలు14-12-87

సేవలో తన యొక్క సహాయకారులు అయిన పిల్లలకు వరదాని సమయం యొక్క విశేషతలు చెప్తూ బుద్ధిమంతులకు బుద్ధిమంతుడు అయిన బాప్ దాదా అన్నారు :-

ఈరోజు బాప్ దాదా సదా వెంట ఉండేవారు, సదా సహయోగులై, సేవలో సహాయకారులై సేవ చేసేవారు మరియు వెంట వెళ్ళే తన యొక్క శ్రేష్ట పిల్లలను చూసి హర్షిస్తున్నారు. వెంట ఉండేవారు అంటే సహజ మరియు స్వతహా యోగి ఆత్మలు. సదా సేవలో సహాయకారులై నడిచేవారు అంటే జ్ఞాని ఆత్మలు, సత్యమైన సేవాధారులు. వెంట వెళ్ళేవారు అంటే సమాన మరియు సంపన్న కర్మాతీత ఆత్మలు. బాప్ దాదా పిల్లలందరు ఈ మూడు విశేషతలతో ఎంత వరకు సంపూర్ణంగా అయ్యారు అని పిల్లలందరిలో ఈ మూడు విశేషతలను చూస్తున్నారు. సంగమయుగి శ్రేష్ట బ్రాహ్మణ జీవితం యొక్క ఈ మూడు విశేషతలూ అవసరమే. జ్ఞాని ఆత్మ, యోగి ఆత్మ, బాబా సమాన కర్మాతీత ఆత్మ - ఈ మూడింటిలో ఒకవేళ ఒక విశేషత అయినా లోపం ఉండటం అంటే బ్రాహ్మణ జీవితం యొక్క విశేషతల యొక్క అనుభవీగా కాకపోవటం అంటే సంపూర్ణ బ్రాహ్మణ జీవితం యొక్క సుఖం లేదా ప్రాప్తుల నుండి వంచితంగా ఉండిపోవటం. ఎందుకంటే బాప్ దాదా పిల్లలందరికీ సంపూర్ణ వరదానాన్ని ఇస్తారు. శక్తిననుసరించి యోగి అవ్వండి, శక్తిననుసరించి జ్ఞాని అవ్వండి అనే వరదానాన్ని ఇవ్వరు. సంగమయుగం అంటే కల్పమంతటిలో విశేష యుగం అందువలన ఈ యుగాన్ని అంటే సమయాన్ని కూడా వరదాని సమయం అని అంటారు; ఎందుకంటే వరదాత అయిన తండ్రి వరదానాలను పంచేటందుకు ఈ సమయంలోనే వస్తారు. వరదాత వచ్చిన కారణంగా సమయం కూడా వరదాని అయిపోయింది.

ఈ సమయానికి ఈ వరదానం ఉంది. సర్వ ప్రాప్తులలో కూడా సంపూర్ణ ప్రాప్తుల యొక్క సమయం ఇదే. సంపూర్ణ స్థితిని ప్రాప్తింప చేసుకునే వరదాని సమయం ఇదే. కల్పమంతటిలో కర్మానుసారంగా ప్రాలబ్ధాన్ని ప్రాప్తింప చేసుకుంటారు కానీ ఈ వరదాని సమయంలో మీరు ఒక అడుగు వేసి కర్మ చేస్తారు మరియు బాబా నుండి కోటానుకోట్ల రెట్లు సహాయం సహజంగా ప్రాప్తిస్తుంది. సత్యయుగంలో ఒకటికి కోటానుకోట్ల రెట్లు ప్రాప్తి ఉండదు; ఇప్పుడు ప్రాప్తింప చేసుకున్నదే ప్రాలబ్ధం రూపంలో పొందడానికి అధికారులు అవుతారు. ప్రాప్తి సమయం ఇప్పుడే. అక్కడ అయితే జమ చేసుకున్నది తింటారు కానీ జమ చేసుకోరు. జమ చేసుకున్నది తింటూ క్రిందకి వచ్చేస్తూ ఉంటారు. కళలు తక్కువ అయిపోతూ ఉంటాయి. ఒక యుగం పూర్తి అయితే 16 కళల నుండి 14 కళలు అయిపోతాయి. 16 కళాసంపూర్ణులుగా అయ్యి సంపూర్ణ ప్రాప్తిని పొందే సమయం ఏది? దానిని ప్రాప్తించుకునే సమయం ఈ సంగమయుగమే. ఈ సమయంలో బాబా విశాల హృదయంతో సర్వ ప్రాప్తుల యొక్క భండారాను వరదానం రూపంలో, వారసత్వం రూపంలో మరియు చదువుకి ఫలస్వరూపంగా ప్రాప్తి రూపంలో మూడు సంబంధాల ద్వారా మూడు రూపాలలో విశేషంగా భండారాన్ని అంతా తెరిచి పిల్లల ముందు ఉంచుతున్నారు. ఎంతయో అంత అనే లెక్క పెట్టడం లేదు. ఒకటికి కోటానుకోట్లు అనేది లెక్క. మీరు పురుషార్థం ఎంత చేశారో అంత ప్రాలబ్ధం అని అనటం లేదు. దయాహృదయులై, దాత, విధాత, సర్వ సంబంధీ అయ్యి స్వయం కూడా ప్రతి సెకను సహాయకారి అవుతున్నారు. ఒక సెకను యొక్క ధైర్యానికి అనేక సంవత్సరాలుగా శ్రమ చేసినంత సహాయాన్ని ఇచ్చి సదా సహాయోగి అవుతున్నారు. ఎందుకంటే బాబాకి తెలుసు - అనేక జన్మలుగా భ్రమించిన నిర్భల ఆత్మలు, అలసి ఉన్నారు. అందువలన ఇంతగా సహాయాన్ని ఇస్తున్నారు, సహాయకారి అవుతున్నారు.

అన్ని రకాల బరువులను బాబాకి ఇచ్చేయండి అని స్వయం అవకాశాన్ని ఇస్తున్నారు. భారం మోసే అవకాశాన్ని అడుగుతున్నారు. భాగ్యవిధాత అయ్యి జ్ఞాన సాగరులుగా తయారు చేసి, శ్రేష్ట కర్మల జ్ఞానాన్ని స్పష్టంగా తెలియజేసి; భాగ్యరేఖను ఎంత పెద్దగా గీసుకోవాలనుకుంటే అంతగా గీస్తోంది అని భాగ్యరేఖను గీసుకునే కలాన్ని మీ చేతికే ఇస్తున్నారు. తెరిచిఉన్న ఖజానాల యొక్క తాళంచెవిని మీ చేతికే ఇచ్చారు మరియు తాళంచెవి కూడా ఎంత సహజ మైనది! ఒకవేళ మధ్యలో మాయా తుఫానులు వచ్చినా కానీ చిత్రచ్ఛాయగా అయ్యి సదా మిమ్మల్ని రక్షిస్తున్నారు కూడా. చిత్రచ్ఛాయ ఉంటే తుఫాను ఏమి చేయగలదు! అదేవిధంగా సేవాధారిగా కూడా తయారు చేస్తున్నారు కానీ తన తెలివైన బుద్ధితో వారికి ప్రేరణ కూడా ఇస్తారు. దీని ద్వారా పేరు పిల్లలకు వస్తుంది, బాబా పని సహజంగా అయిపోతుంది. ఎంత గారాభంగా మరియు ప్రేమతో పాలన చేస్తున్నారంటే మిమ్మల్ని సదా అనేక ఊయలలో ఊపుతూ ఉంటారు. పాదం క్రింద పెట్టనివ్వరు. ఒకొక్కసారి సంతోషం అనే ఊయలలో, ఒకొక్కసారి సుఖం అనే ఊయలలో, ఒకొక్కసారి బాబా ఒడి అనే ఊయలలో, ఆనందం, ప్రేమ, శాంతి యొక్క ఊయలలో ఊపుతూ ఉంటారు. ఊయల ఊగటం అంటే మజా జరుపుకోవటం. ఈ సర్వ ప్రాప్తులు ఈ వరదాని సమయం యొక్క విశేషత. ఈ సమయంలో బాబా వరదాత, విధాత కనుక; తండ్రి మరియు సర్వ సంబంధాలు నిలుపుకుంటారు కనుక దయాహృదయుడు. ఒకటికి కోటానుకోట్లు ఇచ్చే విధి ఈ సమయంలోనే. కానీ అంతిమంలో కర్మలభాతానుపూర్తి చేసే తన సహాయోగిని ఉపయోగిస్తారు. ఆ సహాయోగి ఎవరు? తెలుసు

కదా? అప్పుడు ఒకటి కోటానుకోట్లు అనే లెక్క సమాప్తం అయిపోతుంది. ఇప్పుడు దయాహృదయుడు కానీ తర్వాత లెక్కలఖాతా మొదలవుతుంది. ఈ సమయంలో అయితే పిల్లల్ని క్షమిస్తున్నారు కూడా; కఠిన పొరపాటుని కూడా క్షమించి మరింత సహాయకారి అయ్యి ముందుకి ఎగిరింప చేస్తున్నారు. మనస్ఫూర్షకంగా పశ్చాత్తాప పడటమే క్షమించటం. ప్రజలు క్షమించమని అడిగినట్లుగా అడిగే విధానం ఇక్కడ ఉండదు. తప్పుని తప్పుగా అనుభవం చేసుకోవడమే క్షమించటం, ఇక్కడ ఇదే విధి. కనుక మనస్సుతో అనుభవం చేసుకోవాలే కానీ ఎవరో చెప్పటం ద్వారా లేదా ఆ సమయానికి ఏదో దాటేయాలనే లక్ష్యంతో క్షమించమని అడిగితే అది అంగీకరించబడదు. కొంతమంది పిల్లలు చతురంగా కూడా ఉంటున్నారు. వాతావరణాన్ని చూసి అంటారు - ఇప్పటికీ తప్పుని ఒప్పుకోండి, క్షమించ మనండి తర్వాత చూద్దాం అని. కానీ బాబా కూడా జ్ఞాన సాగరుడు, బాబాకి అన్నీ తెలుసు కనుక నవ్వుతూ వారిని వదిలేస్తున్నారు కానీ క్షమించటం లేదు. ఎందుకంటే విధి లేకుండా సిద్ధి లభించదు. ఒక అడుగు వేయటం అనేది విధి అయితే కోటానుకోట్ల అడుగులు అనేది సిద్ధి. కానీ ఆ ఒక అడుగు వేసే విధి యదార్థంగా ఉండాలి కదా! ఇలా ఈ సమయం యొక్క విశేషతలు ఎన్ని ఉన్నాయి మరియు ఇది వరదాని సమయం ఎలాగో చెప్పాను.

ఇటువంటి వరదాని సమయంలో కూడా వరదానం తీసుకోకపోతే ఏ సమయంలో తీసుకుంటారు? సమయం సమాప్తి అయ్యిందంటే సమయానుసారం ఈ సమయానికి ఉన్న విశేషతలు కూడా సమాప్తి అయిపోతాయి. అందువలన ఏది చేయాలంటే అది, ఏది తీసుకోవాలంటే అది ఇప్పుడే వరదానం రూపంలో మరియు బాబా సహాయం చేసే సమయంలోనే చేసేయండి లేదా తయారుచేసుకోండి. ఆ తర్వాత ఈ వజ్రతుల్య అవకాశం లభించదు. ఈ సమయం యొక్క విశేషతలు విన్నారు. సమయం యొక్క ఈ విశేషతల ఆధారంగా బ్రాహ్మణ జీవితం యొక్క మూడు విశేషతలు ఏవైతే చెప్పానో వాటిలో సంపూర్ణంగా అవ్వండి. మీ యొక్క విశేష సూక్తి కూడా ఏమిటంటే యోగి భవ! పవిత్ర భవ! - జ్ఞాని భవ! కర్మాతీత భవ! బాబా వెంట వెళ్ళాలంటే సదా వెంట ఉండేవారే వెంట వెళ్ళగలరు. వెంట ఉండని వారు వెంట ఎలా వెళ్తారు? వెంట వెళ్ళడానికి సమయానికి తయారు కాలేరు. ఎందుకంటే బాబా సమానంగా అవ్వటం అంటే తయారవ్వటం. సమానతయే చేతిలో చేయి వేయటం లేదా తోడుగా ఉండటం. స్థూల శరీరమే లేదు ఇక స్థూల చేయి ఎలా ఉంటుంది? ఆత్మ వెళ్తుంది కదా! సమానతయే బాబా చేయి మరియు తోడు. లేకపోతే ఏమవుతుంది? ముందు వెళ్ళేవారిని చూస్తూ వెనుక ఉండిపోతారు. వెనుక వచ్చేవారిని తోడు అని అనరు కదా. తోడు అయిన వారు వెంట నడుస్తారు. చాలాకాలంగా తోడుగా ఉండాలి, తోడు అయ్యి సహాయోగి అవ్వాలి చాలాకాలం యొక్క ఈ సంస్కారమే బాబాకి తోడుగా చేసి వెంట తీసుకువెళ్తుంది. ఇప్పుడు కూడా తోడు ఉండటం లేదు అంటే ఇంకా దూరంగా ఉన్నట్లే. దూరంగా ఉండే సంస్కారం వెంట వెళ్ళవలసిన సమయంలో కూడా దూరాన్ని అనుభవం చేయిస్తుంది. అందువలన ఇప్పటి నుండి మూడు విశేషతలను పరిశీలించుకోండి. సదా తోడుగా ఉండండి. సదా బాబా తోడుగా సేవ చేయండి. చేయించేవారు బాబా, నిమిత్తంగా చేసేది నేను. అప్పుడు ఎప్పుడూ కూడా సేవ అలజడిలోకి తీసుకురాదు. ఒంటరిగా భావిస్తే నేను - నేను అనే భావం వచ్చేస్తుంది. అప్పుడు మాయా పిల్లి మ్యావ్, మ్యావ్ అంటూ వస్తుంది. మీరేమో నేను నేను (మై మై) అంటారు అప్పుడు మాయ నేను వస్తాను, నేను వస్తాను (మై అప్పు, మై అప్పు) అంటుంది.

మాయను పిల్లి అంటారు కదా! బాబా తోడుగా సేవ చేయండి. కర్మాతీతంగా అయ్యే పరిభాష కూడా చాలా గుహ్యం, అది తర్వాత చెప్పాను. ఈరోజు కేవలం ఈ మూడు విషయాలను పరిశీలించుకోవాలి. నమయం యొక్క విశేషతల లాభాన్ని ఎంత వరకు పొందాను? అని పరిశీలించుకోండి. ఎందుకంటే నమయం యొక్క గొప్పతనాన్ని తెలుసుకోవటం అంటే గొప్పగా తయారవ్వటం. స్వయాన్ని తెలుసుకోవటం మరియు బాబాని తెలుసుకోవటం ఎంత గొప్పతనమో అదేవిధంగా నమయాన్ని తెలుసుకోవటం కూడా అవసరం. ఏమి చేయాలో అర్థమైందా? ఫలితాన్ని బాప్ దాదా చెప్పే ముందుగా మీ ఫలితాన్ని ముందు మీరే చూస్కోండి. ఎందుకంటే బాప్ దాదా ఫలితాలను ప్రకటిస్తే అది విని బాబా చెప్పేవారు కదా ఇక ఇప్పుడు చేసేది ఏమి ఉంది, ఎలా ఉన్నానో అలాగే చాలు అని అనుకుంటారు. అందువలన ఫలితాన్ని పరిశీలించుకోండి, పరిశీలించుకోండి అని బాప్ దాదా మరలా చెప్తున్నారు. పరోక్షంగా ఫలితాన్ని చెప్పేసినట్టే; ఎందుకంటే ఫలితం చెప్తాను అని ఇంతకు ముందే చెప్పాను మరియు నమయం ఇచ్చాను కూడా. ఒకసారి 6 నెలలు, ఒకసారి సంవత్సరం ఇచ్చాను. 6 నెలలు పూర్తి అయిపోయినవి కానీ బాబా ఏమీ చెప్పలేదు ఏమిటి అని కొందరు అనుకుంటున్నారు. ఎందుకు చెప్పలేదంటే చెప్పాను కదా - కొద్ది నమయం బాబా ఇంకా దయాహృదయుడు. వరదాని నమయం ఇంకా ఉంది. చిత్రగుప్తుడు ఇప్పుడు గుప్తంగా ఉన్నాడు తర్వాత ప్రత్యక్షమవుతాడు. అందువలన బాబాకి దయ వస్తుంది - పిల్లలు కదా పోనీలే మరో సంవత్సరం ఇద్దాం అని అనుకుంటున్నారు. బాబా కావాలనుకుంటే చేయలేనిది ఏముంది? అందరి యొక్క ఒకొక్క విషయాన్ని ప్రకటించగలరు. కొందరు బాబాని బోళానాథునిగా భావిస్తున్నారు. అందువలన కొంతమంది పిల్లలు ఇప్పుడు కూడా బాబాని భోళాగా చేసేస్తున్నారు. బాబా బోళానాథుడే కానీ మహాకాలుడు కూడా. ఇప్పుడు ఆ రూపాన్ని పిల్లలకు చూపించటం లేదు, చూపిస్తే ఎదురుగా నిలబడలేరు. అందువలన బాబాకి అన్నీ తెలిసినా కానీ బోళానాథునిగా అవుతున్నారు, ఏమీ తెలియనివారిగా అవుతున్నారు. ఎందుకు? పిల్లలను సంపూర్ణంగా తయారు చేసేటందుకు. అర్థమైందా? బాబా ఈ దృశ్యాలన్నింటినీ చూసి నవ్వుకుంటూ ఉంటారు. ఏమేమి ఆటలు ఆడుతున్నారో అన్నీ చూస్తూ ఉంటారు. అందువలన బ్రాహ్మణ జీవితం యొక్క విశేషతలను స్వయంలో పరిశీలించుకోండి మరియు స్వయాన్ని సంపన్నంగా తయారుచేస్కోండి. మంచిది.

నలువైపుల ఉన్న యోగి ఆత్మలకు, జ్ఞాని ఆత్మలకు, బాబా సమాన కర్మాతీత ఆత్మలకు, సదా స్వయం యొక్క మరియు సమయం యొక్క గొప్పతనాన్ని తెలుసుకుని గొప్పగా తయారయ్యే మహానాత్మలకు, సదా బాబా యొక్క సర్వసంబంధాల మరియు ప్రాప్తి యొక్క లాభాన్ని తీసుకునే తెలివైనవారికి, విశాల బుద్ధి, స్వచ్ఛ బుద్ధి గల సదా పావన పిల్లలకు బాప్ దాదా యొక్క ప్రియస్మృతులు మరియు నమస్కే.